

Токміч Валі мюс

красавік
№4(14)
2005

ГРАМАДСКА-ПАЛІТЫЧНАЯ ГАЗЕТА ВІЦЕБСКАГА РАЁНА

2 Жыць стала крыху лепей

3 Кола дзён

4 Апошні шумны юбілей

5 Па тры гады «хіміі»

6 Ад холаду гінучь каровы

7 Анжаліка сямнаццатая

СВАЯ ПРАЎДА

Другая сусветная вайна ідэалагічна замацавала вынікі грамадзянскай вайны на чарговую заваёву нацыянальных акраін імперыі і наступныя чысткі нацыянальных эліт. Злучэнне жалезам і крывёю ў грамадзянскую было завершана айчыннай, калі розныя нацыі і народнасці СССР зрадніліся пралітай крывёю. Новая гістарычная супольнасць савецкі народ атрымаў свой уласны, наднацыянальны эпас—гісторыю вялікай айчыннай вайны, адрэдактваную ў адпаведнасці з камуністычным ідэалагічным канонам.

Андрэй Екадумаў.

Гэтая думка сталася добрым адказам (хоць яна і была выказана куды раней) на той нядаўні імперскі віскат сучасных абаронцаў ідэалагічнай цнатлівасці народу ў ягоных поглядах на вайну, што ўшчаўся пасля афіцыйных заяваў шэрагу прыбалтыйскіх палітыкаў пра акупацыю Савецкім Саюзам Прыбалтыкі. Чаму, маўляў, прыбалты лічаць вызваліцеляў Еўропы акупантамі? Ды таму, што гэтак было насамрэч і нікуды ад гэтага не дзецца. І хіба можна дараваць ім і іхнім нашчадкам зьнішчэнне найлепшых сыноў і дачок народу за ўсю іхнюю невымерную любоў: “за хлеб, за кашу, за волю вашу”. А воля іхняя аплецена, чамусьці, калючым дротам. Аднак хва-равітае імперскае здумленне аніяк не жадае з гэтым мірыцца. Бацьлы імперскасці пазбаўляюць народы і ўрады не толькі аб’ектыўнасці, але і прыносяць ім чарговую вайну і расчараванні з боку тых, каго яны “облагодетельствовалі”.

Тое, што нацыянальныя інтарэсы прыбалтыйскіх народаў заўжды былі далёкія ад інтарэсаў Расіі, факт ужо, здаецца, відавочны. Але і інтарэсы беларускага народу не супадоўць і не супадалі з інтарэсамі імперскай Расіі ані цяпер, ані раней. Заціснуты ў мядзьежых абдымаках вечнага сяброўства, захапляючыся моцаю свайго сябра тутэйшы чалавек і не заўважае, што пазбавіўся права выбару і сваіх сяброў, і свайго ўласнага шляху, які заўжды важнейшы за ўсіх сяброў сьвету, бо народы прыходзяць не капіваць, а самавыяўляцца. Савецкага чалавека немагчыма пераканаць у тым, што для нацыянальнага чалавека існуе

свая гісторыя грамадзянскай вайны, свая гісторыя айчыннай вайны, свая гісторыя раскулачвання, свая гісторыя жыцця ў мірны час. Ніколі беларус, паляк, латыш, літовец, эстонец, украінец не даруе Расіі ніводнага забітага ці закатаванага свайго брата, бацьку, дзеда, прадзеда. Немцы за сваё варварства каюцца ўжо некалькі дзесяцігоддзяў, рускія пакуль не адчулі сваёй віны за злачынствы супраць іншых народаў расійскай і савецкай імперыі.

Прыход рускіх у 1772 годзе на Беларусь падзяліў народ на сваіх і чужых і стаўся пачаткам перманентнай грамадзянскай вайны, якая доўжыцца й пасёння то разгараючыся, то суцішваючыся. Тое адбывалася і на Украіне, і ў Прыбалтыцы, дзе рэй вяла пятая калёна, якая мусіла асыміляваць мясцовае насельніцтва пры дапамозе “вялікай рускай культуры”. Гэтая вялікасьць у імперскіх народаў лезе з усіх дзірак, нягледзячы на тое, што культура любога народу заўжды роўная, культуры іншых народаў. Проста яна—іншая. Вось гэтай іншасці і не ўспрымае імперская сьвядомасць.

Сённяшняе ж тутэйшае кіраўніцтва паразітуе на савецкім ваенным мінулым, працягвае ствараць скажонае ўяўленне пра ваенныя падзеі на Беларусі і тую ролю, якая была адведзена ў іх усяму беларускаму народу. Куды прасьцей, а найперш выгодней, скарыстоўваючы замацаваныя ў сьвядомасці стэрэатыпы, маніпуляваць людзьмі, як тымі марыянеткамі. Праўда, на жаль, патрэбная пакуль нямногім.

Рэдактар.

ПАРТЫЗАНЫ

...Пішучь сёння повесці,
раманы,
Ўсё ж няма ні слова там нідзе,
Каб грудзьмі стаялі партызаны
За растрэляных, за паленых
людзей.

Партызаны ж, тыя партызаны,
Што ім сёлы, энк і боль людскі,
Толькі б мосьцік недзе быў
ўзарваны

Ды ляцелі з рэйкаў цягнікі.
Што для іх адкрытыя магільны,
Дзе за рэйкі кідалі дзяцей.
Не, дзяцей яны не баранілі,
Солтыса забіць куды прасьцей.
Солтыса, які акручваў немца,
Каб ад згубы ратаваць сяло,
Бо куды ж было народу дзецца,
Помачы чакаць адкуль было?
Нашы пушчы—роднае багацьце,
Непрапазнасьць зарасьляў,
балот:

Партызанам ёсьць куды
схавацца,

А куды ж схаваецца народ?
А куды схаваюцца мільёны
Ў кінутай нашэсьцю старане,
Дзеці ў гэтых сёлах

безбаронных,
Калі ўсе мужчыны на вайне?
Йшлі байцы і, хрышчаныя боем,
Ворага спынялі, як маглі.
Партызаны ж сьмерць нясьлі
з сабою

Зьбітай і апаленай зямлі!
То не подзьвіг баявы і сьмелы,
Толькі сьмех крываваы і пусты,
Наклікаць на сёлы сьмерць
умелі,

А самыя шпарылі ў кусты!
Выстаўлялі немаўлят пад
стрэлы,

А слабых жанчын —
пад кулямёт.

Ім за рэйкі дык душа балела,
Не балела толькі за народ!

Ларыса Геніюш.

● 3 нашага жыцця**ЖЫЦЬ СТАЛА КРЫХУ ЛЕПЕЙ, АЛЕ ПЕРСПЕКТИВЫ НАПЕРАДЗЕ НЯМА ЎСЁ АДНО**

Старшыня Лятчанскага с/с. В.Бурдзей, дакладваючы пра стан і развіццё аб'ектаў сацыяльнай сферы, добраўпарадкаваньне і падрыхтоўку да святаваньне 60-годдзя Перамогі, паведаміў наступныя факты. У межах сельскага савету высылкамі грамадзянаў і чальцоў савету за справаздачны перыяд зроблены наступныя работы. Уздоўж бальшаку В, Лётцы—С. Сяло на працягу 500 метраў ля прыватных пабудоў усталявана драўляная агароджа. У С. Сяле выкапаны 2 калодзежы і адрамантаваны адзін. У вёсках Грышаны і Біццалёва на сродкі мясцовых жыхароў адрамантаваны стары і пакладзены новы вадаправод. Такім чынам плануецца вырашыць задачу і ў в. Вял. Лётцы. Наогул жа ў 2004 годзе пакладзена 3,2 кіламетры вадаправоду. Усталяваны 78 кайтэйнераў для збору і вывазу цвёрдых побытавых адкідаў. Парадкуюцца грамадзянскія могілкі, ідзе інвентарызацыя прысядзібных участкаў. Задачаў перад Саветам стаіць шмат і не ўсе з іх вырашаюцца лёгка. Так цяжка

19 траўня садзілі гуркі на сваіх лехах. Хоць не Пахом, але спадзяёмся, гуркі будуць мяхом. На які ж ўраджай разлічваюць рэаніматары п'янэрскага руху ў нашым раёне, што ў гэты дзень адзначалі сваё свята, сказаць цяжка. Затое можна пэўна сказаць: нацыянальна свядомы, прыстойны беларус ніколі не дазволіць сабе калупацца ў сатлелых парэштках сацыялістычнай міфалогіі і займацца сацыяльным сьпірытызмам, выклікаючы на сьвет здані таталітарнага мінулага. Ад словаў “лягер”, “п'янэр”, камсамалец” у яго павінна ўзьнікаць здаровае пачуццё гідоты, як і да любой іншай таталітарнай зьявы.

прыцягваць жыхароў да ўборкі тэрыторыі ля прыватных падворкаў і на вуліцах. Ускладняе працу і наяўнасьць закінутых і нічыйных пабудоў, забруджаных пад'ездаў, недавальняючы стан дачных кааператываў. Паранейшаму не вырашана праблема вулічнага асьвятленьня, вельмі праблематычным застаецца і асфальтаваньне дарожнага палатна, на якое проста няма адкуль узяць сродкі.

Ветэранам вайны, якіх у межах Савету— 44, аказваецца магчыма дапамога: апрацоўваюцца прысядзібныя надзелы, рэмантуецца жытло.

Нягледзячы на пэўныя намаганьні, вырашыць праблему добраўпарадкаваньня жыцця вясковага чалавека ў межах існуючага падатковага і адміністрацыйнага заканадаўства, неразвітай грамадзянскай ініцыятывы і шэрагу іншых складнікаў немагчыма ў прынцыпе. Беларусы нават не агучваюць свае памкненьні самім кіраваць сваёй краінай, вёскай, а ўскладаюць гэтую місію на старшыню мясцовага савету, які не мае ані сродкаў, ані сапраўднай улады.

ВЕЧНА ПАДМАНУТЫЯ ПАДМАНВАЮЦЬ СВАІХ НАШЧАДКАЎ

У раённай газеце “Жыццё Прыдзвінн” за 21 траўня гэтага году пад рубрыкай “Неаб'якавы погляд” надрукаваны роздум пенсіянеркі О. Токаравай з Лужасна пад назовам “Рэвалюцыянераў” нам не трэба”. Артыкул сімптаматычны: так бы мовіць, нязмушаны голас чалавека з багатым жыццёвым досведам гучыць перасьцярогаю для моладзі, якую так лёгка збочыць з адзіна правільнага гасьцінцу на гразкую сыяжыну, на якой загразьлі ўсе народы Еўропы разам з Украінай ды Грузіяй.

Можна казаць: выбары пачаліся. І распачалі кампанію “людзі далёкія ад палітыкі”, якія пры Лукашэнку сталі відучымі, якія “не успелі” построиць камунізму “вотдельно взятой стране”, бо “добрыя” дядзі развалілі Союз целенаправленымі действиямі”, але зараз ведаюць, як паціху пабудоваць свой уласны справядлівы на ўсе часы свет, дзе ў цэнтры не дэспат Сталін, а такі “просты” і “чэсны” кіраўнік, які дбае пра народ больш, чым пра уласную сям'ю.

Артыкул насычаны цэлым шэрагам міфалагем, якія не ставяцца пад сумнеў іхнімі носьбітамі: “страна удержалась от экономической разрухи”, “запад не устраивает “независимая Беларусь”, “Югославию разбомбили”, “к нам лезут с революцией”, “толкают к беспорядкам”, “столкнули матушку Россию в яму”. Твор далёкі ад аб'ектыўнасьці за-

канчваецца стогнам: “...як бы не тужыліся господін Буш і яго “рэволюцёнеры”, в Беларусі сохраницца стабільность і безопасность”.

Можна было б іранізаваць з пяхорнай сьвядомасьці лукашэнкавых прыхільнікаў, калі яны насамрэч шчырыя ў сваіх заблуджэньнях, але гэта марны занятак. Тое, што дэзэарыентаваныя сучаснасьцю старыя шчыра выказалі сваё стаўленьне да Лукашэнкі на рэфэрэндуме сумнявацца не выпадае. Аднак расшыфруем сэнс гэтага стаўленьня. Значная частка насельніцтва Беларусі не ў стане ўспрыняць новыя грамадска-палітычныя каштоўнасьці. Напалоханыя вялікай вайной да канца сваіх дзён, яны ўспрымаюць сучасныя падзеі толькі праз прызму варожага стаўленьня ўсіх дзяржаваў (акрамя Расеі) да беларусаў. Любыя зьмены яны атаясамляюць з агрэсіяй, што пасягае ўжо на іхнюю душу і самаробныя думкі. Імкненьне да самаізаляванасьці ўласьцівае ўсім народам, якія шчэ не выпрасталіся з цянётаў несьвабоды і сялянскага здумленьня. І тое, што Лукашэнка паразітуе на гэтых перакананьнях замест таго, каб пераконваць людзей у каштоўнасьцях дэмакратыі сьведчыць пра яго, як пра кіраўніка пазамінулага стагоддзя.

Які поп, такі й прыход. А яшчэ кажуць: сьвіта робіць свайго караля.

С. Горкі.

ДЭЖАВЮ

“Дзень п'янэрскай дружбы” святавалі на базе Ноўкінскага дому культуры. 150 актывістаў бралі ўдзел у гэтым мерапрыемстве. Абычым не займаліся: знаёміліся, абменьваліся досведам, ўносілі нават прапановы па ўдасканаленьні сваёй працы, стваралі “банк” праектаў дзейнасьці п'янэрскай дружын.

Лепшымі прызнаны п'янэрскай дружыны Суражскай, Замастоцкай, Мазалаўскай, Задуброўскай школаў. Мерапрыемства, як і ўсе мерапрыемствы апошняга часу нагадвала

звычайнае шоў. Конкурс вылучыў найлепшых пачатырох намінацыях: “Самы актыўны і камунікатыўны”, “Таленавіты аратар—ідэй генэратар”, “Лідар п'янэр—нашчадкаў” прыклад і “Суперлідэр 2005”. Суперлідэрам стала вучаніца Ноўкінскай СШ Аня Чарнышова. Савет рвённай п'янэрскай арганізацыі ачоліла раённы метадыст ЦДТ Юлія Юпатава.

Усё б гэта (і само мерапрыемства, і кур'ёзна-шаблонныя назовы саміх конкурсаў, і вера ў неабход-

насьць такой дзейнасьці) можна было б успрымаць з лёгкай іроніяй, спісваючы ўсё на дзіцячую недасьведчанасьць ці інфантальнаю настальгію пераросткаў кіраўнікоў, каб не той уласны савецкі досвед, які сьведчыць пра адваротнае—любая таталітарная сэкта (а п'янэрская арганізацыя такой і зьяўляецца) з яе сакральна-шаманскімі маніпуляцыямі і мерапрыемствамі мае на мэце забаленьне дзіцячай сьвядомасьці з яе далейшым забаваньнем на карысьць аўтарытарнай улады.

Любыя ідэалагічныя дзяржаўныя дзіцячыя арганізацыі павінны быць забаронены, як зьявы недапушчальныя ў любой дэмакратычнай дзяржаве.

КО
ЛА
Д
З
Ё
Н

Травень прайшоў пад знакам святкавання 60-годдзя перамогі і заліўных халодных дажджоў, якіх было вельмі багата. Адметным знакам месяца магчыма таксама лічыць і узрастанне пераследу іншадумцаў у краіне: распачаўся працэс над Міколай Статкевічам і Паўлам Севярынцам, якія былі ў першых шэрагах нязгодных з вынікамі сумнавадомага кастрычніцкага рэфэрэндума; чарговыя судовыя прытэнзіі выказаны да газеты "Народная воля"; адбыліся выключэнні з навучальных устаноў актывістаў "Маладога фронту" у Жодзіна і адпаведная галадоўка пратэсту моладзі; пачаўся судовы працэс супраць рэдактара незалежнай газеты "Барысаўскія навіны" Анатоля Букаса; папярэджана кіраўніцтва партыі БНФ аб хуткім высяленні з офісу на Варвашэні. Усё гэта укладваецца ў пэўную логіку дзе-

янняў уладаў — падаўляць усе кропкі іншадумства, запалохваць грамадства.

І таксама лейтматывам гучалі уладныя запаўненні аб тым, што на Беларусі рэвалюцыі не будзе. Гэтыя запэўненні гучалі так часта, што склалася уражанне, што улады вельмі запалоханы развіццём падзей на постсавецкай прасторы. Самым галоўным ворагам адназначна выдаваліся ЗША. У гэтым кантэксце сапраўднай "вуткай" выглядае паведамленні СМІ канца красавіка аб магчымай сустрэчы Лукашэнкі і Буша у Маскве 9 мая. Між тым справа дайшла да таго, што Аляксандра Лукашэнкі не аказалася на святочным парадзе ў Маскве, дзе былі кіраўнікі больш 50 краін свету. Вось і кажы пасля гэтага, што мы разам з расіянамі і украінцамі вынеслі галоўны цяжар Айчынай вайны. Тым больш, што ў прамове Пуціна наша краіна і не

ўзгадвалася.

Травень стаў таксама месцам працягу працы па дабраўпарадкаванню на зямлі. Вядзецца гэта праца з паказушных мэтай — як мы будзем выглядаць перад семінарыстамі. І наводзіцца парад на трасах праезду экскурсантаў. Між тым людзі паспалітыя жадаюць перш за ўсё нармальнага праезду да сваіх дамоў і справядлівага укладання сродкаў у рамонт вуліц, дарог, дамоў. Толькі ў бюракратычным рэі галасы простага люду не чуваць — яго інтарэсы пераважна прадстаўляюць звычайныя чыноўнікі, што пад каўпаком у кіраўніка вертыкалі. А як вертыкаль кіруе, магчыма даведацца з падборкі матэрыялаў з Віцебшчыны аб якіх распавядала на радыё "Свабода" Браніслава Станкевіч.

Леанід Гаравы.

АНАТОЛЬ ЛЯБЕДЗЬКА: ЗЬВЕСТКІ ПРА ЗБРОЮ АПАЗЫЦЫІ – ГЭТА ЧАРГОВАЯ ПРАВАКАЦЫЯ

Алег Грузьдзіловіч, Менск. "Чарговай правакацыяй" назваў лідэр АГП **Анатоль Лябедзька кампанію, якую разгарнулі дзяржаўныя мэдзія вакол зброі, якую знайшлі пад Менскам і Берасьцем. Між тым, афіцыйныя крыніцы ў міліцыі і КДБ гэтых звестак не пацвярджаюць.**

У Міністэрстве ўнутраных справаў дагэтуль не пацвердзілі звестак, якія распаўсюдзіла агенцтва "Інтэрфакс" 13 траўня адносна магчымай прыналежнасці зброі, знойдзенай пад Менскам і Берасьцем.

Паводле "Інтэрфаксу", пра тое, што зброя, магчыма, належыць апазыцыі, нібыта паведамлілі сьледчыя зь міліцыі, якія расьсьледуюць крымінальныя справы. Між тым, і сёньня, 16 траўня, у прэсавай службе МУС не пацвердзілі гэтых падзэрэнняў.

"Самі факты ёсьць, яны расьсьледуюцца, але прывязваць гэта да апазыцыі... У мяне пакуль няма звестак, чыя гэтая зброя", — сказаў супрацоўнік прэсавай службы МУС Віктар Новікаў.

Кіраўнік цэнтру сувязяў з грамадзкасьцю КГБ Валер Надтачаеў таксама не сьпяшаецца з высновамі. Ён заявіў Радыё Свабода, што справы яш-

чэ не расьсьледаваныя, таму немагчыма казаць пра прыналежнасць знойдзенай зброі.

Між тым, беларускія дзяржаўныя мэдзія ўжо некалькі дзён паведамляюць пра тое, што беларуская апазыцыя нібыта завезла ў краіну зброю. Дзяржаўнае тэлебачаньне ілюструе гэтыя заявы кадрамі, на якіх дэманструюцца вялізныя арсэналы. Пры гэтым спасылаюцца на звесткі, распаўсюджаныя агенцтвам "Інтэрфакс".

Я спытаўся кіраўніка беларускага бюро "Інтэрфаксу" Вячаслава Зяньковіча, ці можа ён назваць крыніцы, якія б пацвердзілі звесткі ананімных сьледчых МУС. Вячаслаў Зяньковіч адмовіўся размаўляць, спаслаўшыся на забарону начальства.

Старшыня Беларускай асацыяцыі журналістаў Жанна Літвіна мяркуе, што ў Беларусі распачатая чарговая кампанія

ачарненьня апазыцыі, а некаторым журналістам загадана яе абслугоўваць. Між тым, Жанна Літвіна не здымае адказнасці і са сваіх калегаў:

(Літвіна:) "Усё залежыць ад сумленьня. Калі сеў перад мікрафонам ці тэлекамерай, рыхтуеш інфармацыю і перадаеш яе рэдактару — у першую чаргу трэба кіравацца сумленьнем. Каля яго няма, тады няма... Тады пакутуе грамадзтва".

Лідэр Аб'яднанай грамадзянскай партыі Анатоль Лябедзька лічыць, што міліцыя ці КДБ маглі б лёгка высьветліць, каму належыць знойдзеная зброя, запісаўшы на відэа тых, хто карыстаецца сховамі зброі. Тое, што гэтага не было зроблена, на думку Анатоля Лябедзькі, пацвярджае правакацыю супраць апазыцыі.

(Лябедзька:) "У гэта могуць верыць толькі пэнсіянэры. Бо пасля таго, што ім паказалі на гэтыя выходныя, яны пайшлі ў аптэку купляць валідол."

СУД НЕ ЗАДОВОЛІў ПАТРАБАВАННЯў ПРЫЗНАЦЬ НЕЗАКОННАЙ ЗАБАРОНУ МІТЫНГА ГАРВЫКАНКАМАМ

Спачатку выканкам дазволіў, а потым забараніў правядзеньне мітыngu супраць падвышэння камунальных плацэжаў, увядзеньня прымусовых кантрактаў. Спасаўся на тое, што арганізатары парушылі закон пра масавыя мерапрыемствы — расклеілі ў горадзе абвесткі пра мітынг яшчэ да атрымання дазволу. Абвесткі да таго ж нібыта не адпавядалі замоўленай мэце мітыngu і выпушчаны былі з парушэннем закону пра друк ды іншыя сродкі масавай інфармацыі.

Судзьдзя Віктар Казачок у сваім рашэньні па сутнасці паўтарыў матывы гарвыканкаму на забарону мітыngu.

Юрыст Аляксандар Лашук, які назіраў за судовым працэсам, лічыць рашэньне суду неабгрунтаваным:

(Лашук:) "Матывацыі ў суду няма ніякай. Ніхто не ўстанавіў факту парушэння закону з боку арганізатараў мітыngu. Па-другое, санэпідэманцыя сапраўды прымала пастанову наконт грыпу, але ніводнае мерапрыемства ў той час не было адменена. Відавочна, што ніякіх прававых абгрунтаваньняў не дазваляць мітынг гарвыканкам ня меў. А гэта азначае, што і цяперашняе рашэньне суду ня мае пад сабою ніякіх юрыдычных падставаў".

Казімер Яноўскі.

АПОШНІ ШУМНЫ ЮБІЛЕЙ

СССР не любіў успамінаць пра сваю віну перад народам. Але мы павінны нястомна нагадваць і пра «Мы за ценой не постым», і пра «новы Берасцейскі мір», які Сталін хацеў заключыць з Гітлерам.

Піша Анатоля Сідарэвіч.

З 60-годзьдзя завяршэння Другое сусветнае вайны яны выціснулі ўсё, што маглі. Хлусілі не чырванекучы. Што ні тэзіс, то стары прапагандысцкі штамп. А галоўныя тэзісы былі: на змаганьне ўстаў увесь савецкі народ; вайна згуртавала народы Саюза; Савецкі Саюз адзін перамог Нямеччыну.

Як увесь савецкі народ устаў на змаганьне з нацыстамі, сьведчыць адна лічба: у гітлераўскіх вайсковых структурах кожны пяты быў з савецкіх грамадзян.

Як вайна згуртавала народы СССР, мы ведаем з гісторыі высылкаў немцаў Паволжжа, чачэнцаў, калмыкаў, крымскіх татар... З гісторыі масавых дэпартацый насельніцтва Балтыі і Заходняе Украіны. З гісторыі масавых уцёкаў на Захад мільёнаў людзей зь Беларусі, Дону, Кубані...

Сьцьвярджаць, што СССР перамог Нямеччыну, можа толькі той, хто нічога ня чуў пра лэнд-ліз, Аб'яднаныя Нацыі і Другі фронт. І адкрыўся ён ня ў чэрвені 1944 году ў Нармандыі, як пішуць у падручніках, а ў час бітвы пад Сталінградам: тады брытанцы пачалі бамбардзіроўкі Нямеччыны, а разам з амэрыканцамі — бітву за Паўночную Афрыку. У ліпені 1943-га (ішла Курская бітва) яны былі на Сыцыліі. А праз два месяцы Італія капітулявала, і Гітлер мусіў накіраваць на Апэнінскі паўвостраў не адну дывізію.

Разумеючы фальшывасьць тэзісу «СССР перамог Нямеччыну», яны спрабуюць падмяніць яго яшчэ адным фальшывым тэзісам: «Савецкі Саюз зрабіў самы важкі ўклад у перамогу над Нямеччынай». На якіх вагах гэта ўзважана і якім мэтрам гэта зьмерана? Мусіць, колькасьцю палеглых на той вайне. Але гэта вынік бяздарнае палітыкі сталінскага кіраўніцтва, якое аддало немцам тэрыторыю ад Беластоку да Сталінграду (гнілая царская Расея далей як у Баранавічы іх не пусьціла). Гэта вынік бесчалавечных мэтадаў вядзеньня вайны.

СССР так і ня змог палічыць усіх палеглых і замучаных. Ці гэта не адзнака зьняважлівага стаўленьня да чалавечага жыцьця?

Сталінскія маршалы («Мы за ценой не постым») клалі на адным квадратным кілямэтры вызваленае тэрыторыі гэтулькі салдатаў, як ніводная армія сьвету. А мільёны палонных у першыя месяцы вайны? А панішчаныя заградатрадамі? А забітыя і спаленыя энкавэдыстамі мірныя жыхары Беларусі і Украіны? А мільёны эмігрантаў, якіх таксама запісалі ў нябожчыкі?

Сёлета быў апошні ўсплёск бальшавіцкага патрыятызму. Зрэшты, ён закрануў толькі вярхі грамадства і толькі частку ўдзельнікаў вайны. Чым далей ад сталіцы, тым менш было шуму і чаду. Сотні тысяч грамадзян, не мабілізаваных на ўрачыстасьці, былі занятыя іншым. Яны пазіралі на неба і ўслуховаліся ў мэтапрагнозы: ці хоць пацяплее, ці можна сеяць і садзіць на лецішчах і гарадах?

Халодная вясна паказала, што наша краіна яшчэ ня выйшла з эпохі натуральнае гаспадаркі, што заробкаў на годнае жыцьцё не хапае. За 60

паваенных гадоў мы так і не дасягнулі галоўнае перамогі — над беднасьцю.

Настае час разьвітання з ваенным пакаленьнем, якому дзяржава так і не сплаціла даўгі. Застаюцца тыя, перад кім дзяржава вінаватая найбольш. Гэта дзеці вайны. Тыя, каго Сталін і начальнік генштабу Жукаў здалі пад уладу нацыстаў. Тыя, хто жыў у зямлянках і карміў вошы, хто цягаў на сабе плугі і бароны, каб не памерці з голаду... Ім належаць мэдалі за пакуты.

СССР і ягоныя спадкаемцы не любілі і ня любяць успамінаць пра сваю віну перад народам. Але мы павінны нястомна нагадваць і пра тых, хто давёў да Беластоцкага катла, да Сеньненскай катастрофы бранятанкавых войскаў, да Трасьцянца і гэта... І пра тое, як Сталін хацеў заключыць з Гітлерам «новы Берасцейскі мір» ды здаць Беларусь Нямеччыне. Калі наша грамадства будзе памятаць і думаць найперш пра гэта, тады сапраўды Беларусь стане дзяржавай для народу Беларусі.

Анатоль Сідарэвіч,
«Наша Ніва».

ДЖОРДЖ БУШ: «АДЗІНАЯ ЗЬДЗЕЛКА, ЯКУЮ Я ЛІЧУ НЕАБХОДНАЙ ДЛЯ БЕЛАРУСІ — ГЭТА ЗЬДЗЕЛКА СВАБОДЫ»

Юры Сьвірко, Рыга. Падчас знаходжаньня ў Рызе прэзыдэнт ЗША абмеркаваў са сваімі балтыйскімі калегамі сярод іншых пытаньняў сытуацыю ў Беларусі. Перад прыездам у Маскву Джордж Буш паведаміў, што будзе гаварыць пра Беларусь з прэзыдэнтам Расеі Уладзімерам Пуціным.

Зьвяртаючыся да прэзыдэнтаў трох краін Балтыі, якія разам зь ім давалі прэсавую канфэрэнцыю, Джордж Буш сказаў:

(Буш:) «Мы мелі сапраўды добрую дыскусію наконт Беларусі. Мы гаварылі пра Украіну, Грузію, Малдову. Мы гаварылі пра Расею, стасункі паміж Балтыяй і Расеяй».

Першае пытаньне на прэсавай

канфэрэнцыі задаў Джорджу Бушу карэспандэнт Літоўскага тэлебачаньня, і яно гучала так: «Адносна таго, што Вы заявілі нядаўна: што дэмакратычная Беларусь — таксама ў інтарэсах Расеі. Ці можа быць зьдзелка паміж Вашынгтонам і Масквой, што Расея забясьпечыць непераабраньне прэзыдэнта Лукашэнкі ў наступным годзе, а Вашынгтон, у сваю чаргу, будзе заахвочваць і хваліць дэмакратыю там, але заплюшчыць вочы на працяг расейскага ўплыву там?»

Вось што адказаў прэзыдэнт ЗША:

(Буш:) «Цікавае пытаньне — ці можна заключыць зьдзелку, каб вызначыць чыйсьці лёс? Я думаю, гэта тое, што мы асуджаем сёньня

— тое, што адбылося з Балтыяй, тыя таемныя зьдзелкі паміж вялікімі дзяржавамі, што прадпісвалі народам нейкі спосаб кіраваньня. Мы не зьбіраемся рабіць таемныя зьдзелкі. Адзіная зьдзелка, якую я лічу неабходнай тут для людзей — гэта зьдзелка свабоды. Ён трэба дазволіць выказацца на свабодных, адкрытых і справядлівых выбарах у Беларусі. Што да таго, у інтарэсах Расеі або не мець дэмакратыю на сваёй мяжы — абсалютна, гэта ў інтарэсах Расеі, каб яна мела сябрамі й суседзьямі дэмакратыі».

Джордж Буш дадаў, што ЗША шанцавала мець дэмакратыю на сваіх межах, хаця па нейкіх пытаньнях зь імі не заўсёды ёсьць згода.

РЫГОР БАРАДУЛІН: ЛУКАШЭНКА НЯ МОЖА ТРЫВАЦЬ, ШТО КОЖНЫ ДЗЕНЬ ЕЗЬДЗІЦЬ У ДРАЗДЫ ПА ПРАСП- ПЭКЦЕ МАШЭРАВА, А НЕ ПА СВАІМ

Севярын Квяткоўскі, Менск. Праспэкт Скарыны – на праспэкт Незалежнасьці, праспэкт Машэрава – на праспэкт Пераможцаў. Старабарысаўскі тракт назавуць вуліцай Скарыны, вуліцы Варвашэні, Ерусалімскай і Дразда стануцца праспэктамі Машэрава, а для вуліцаў падшукаюць новыя адрасы. Вось сутнасьць указу, падпісанага Аляксандрам Лукашэнкам. Як паставіліся да гэтых зьменаў менчукі?

Народны паэт Беларусі Рыгор Барадулін перакананы, што асноўная прычына перайменаваньня галоўных праспэктаў зьвязаная з амбіцыямі кіраўніка краіны:

(Барадулін:) «За гэтым стаіць у нашага часовага прэзыдэнта проста неадольная прага бачыць сябе на белым кані. Ён ня можа трываць, што кожны дзень езьдзіць у Дразды па праспэкте Машэрава, а не па сваім. Ён падспудна думае, што праспэкт Пераможцаў – гэта значыць яго».

Таварыства беларускай мовы – тая грамадзкая арганізацыя, якая пастаянна прапаноўвае перайменаваньне цэнтральных вуліц Менску на гонар нацыянальных герояў. Старшыня ТБМ Алег Трусаў камэнтуюе захад уладаў:

(Трусаў:) «Казалі, што няма грошай, што трэба дбаць пра пэнсіянэраў, вэтэранаў, інвалідаў. Цяпер грошы знойдзеныя – з нашай з вамі кішэні. І велізарныя сумы будуць кінутыя на вецер. Бо памяняць напрыклад Францыска Скарыны – гэта шалёныя грошы».

Калі два гады таму да

менскіх уладаў зьвярнуліся з просьбай назваць адну з цэнтральных вуліцаў імем Быкава, паступіла адмова. Маўляў, новыя назвы будуць зьяўляцца толькі ў новых мікрараёнах. Працягвае Алег Трусаў:

(Трусаў:) «Мы былі за тое, каб новым вуліцам надаваць імёны нашых герояў. І калі так хацелася перайменаваньня, у нас ёсьць вуліца Энгельса, Валадарскага, Леніна, Калініна і г.д. Чамусьці не спадабаўся нават Машэраў. Гэта значыць, што ўлада пачынае мяняць палітыку. І старая савецкая міталёгія ўжо не працуе. І не выпадкова зьявіўся праспэкт Незалежнасьці».

Зрэшты, ёсьць менчукі, якім даспадобы новае рашэньне пра зьмену назваў, але большасьць паставіліся скептычна. Афіцыйныя мэды спасылаюцца на вэтэранаў, якія нібыта папрасілі пра перайменаваньні ў прэзыдэнта Лукашэнкі. Але сярод вэтэранаў вайны вядуцца спрэчкі. Асабліва вакол імя Пятра Машэрава:


(Вэтэран:) «Гэта дарма. Праспэкт Пераможцаў патрэбны, але Машэрава ня трэба было чапаць».

НА МЕНСКІ РЭФЭРЭНДУМ АБ ПЕРАЙМЕНАВАНЬНІ ВУЛІЦ ПРАПАНОУЮЦЬ ЧАТЫРЫ ПЫТАНЬНІ

Валер Каліноўскі, Менск. 27 траўня адбылося другое паседжаньне грамадзкага аргкамітэту ў справе правядзеньня менскага гарадзкага рэфэрэндуму дзеля перайменаваньня А.Лукашэнкам цэнтральных праспэктаў і вуліц беларускай сталіцы.

Юрысты падрыхтавалі праекты пратаколу сходу ініцыятыўнай групы, заяваў яе сябраў і звароту ў гарвыканкам. Сход ініцыятыўнай групы мяркуецца правесці 13 чэрвеня ў памяшканьні, якое павінны даць гарадзкія ўлады.

У праектах гэтых дакумэнтаў прапанавана на менскі гарадзкі рэфэрэндум вынесці чатыры пытаньні. Першае зь іх гучыць наступным чынам: «Ці лічыце вы неабходным вярнуць ранейшую назву праспэкту Ф.Скарыны, які ў адпаведнасьці з указам прэзыдэнта Рэспублікі Беларусь ад 7 траўня 2005 году за нумарам 216 быў перайменаваны ў праспэкт Незалежнасьці?» Астатнія тры пытаньні датычацца адпаведна праспэкту Машэрава, Старабарысаўскага тракту ды вуліц Варвашэні, Ерусалімскай і Дразда (апошнія тры разам



былі перайменаваныя А.Лукашэнкам у новы праспэкт Машэрава).

Кіраўнік аргкамітэту Сяргей Альфер неабходнасьць чатырох пытаньняў на рэфэрэндуме патлумачыў юрыдычнымі патрабаваньнямі, каб пытаньні, што выносяцца на ўсенароднае абмеркаваньне, былі яснымі і адназначнымі. Зь іншага боку, гэта патрэбна і для зручнасьці выбаршчыкаў, зазначыў спадар Альфер:

Аднак праблема не ў заканадаўчым рэгуляваньні, а ў жаданьні ўлады прызначыць мясцовы плебісцыт.

Сяргей Альфер ад імя аргкамітэту запрасіў на паседжаньне ініцыятыўнай групы прадстаўнікоў менскіх гарадзкіх уладаў.

ПРАКУРОР ПАПРАСІЎ ДАЦЬ ПА 3 ГАДЫ “ХІМІІ” ЛІДЭРАМ АПАЗЫЦЫІ

Любоў Лунёва, Менск. Тры гады абмежаваньня волі з адбыцьцём пакараньня на так званай “хіміі” — такое пакараньне папрасіў абвінаваўца для Міколы Статкевіча і Паўла Севярынца. Суд над апазыцыйнымі палітыкамі цягнецца з 23 траўня. Іх абвінавачваюць у арганізацыі вулічных дэманстрацыяў 18 і 19 кастрычніка, у часе якіх нібыта адбываліся масавыя беспарадкі. 24 траўня Міколу Статкевіча арыштавалі на дзесьці сутак за непавагу да суду, бо ён адмовіўся адказваць на пытаньні судзьдзі і ўставаць перад ім. На знак пратэсту апазыцыянэр трымае галадоўку.

Прамову прадстаўніка пракуратуры Вадзіма Пазьняка, які папрасіў пакараць Міколу Статкевіча і Паўла Севярынца абмежаваньнем волі на тры гады, Мікола Статкевіч не пачуў. Яго, як і штодня ад пачатку арышту, прывезлі ў суд а 10 гадзіне. Ён зноў адмовіўся ўстаць перад судзьдзем Леанідам Ясіновічам, і амонаўцы зноў вывелі яго з судовай залі.

Мікола Статкевіч заявіў Радыё Свабода, што будзе і надалей трымаць галадоўку.

(Статкевіч:) “Безумоўна, цяпер у мяне пытаюцца

адно і тое ж. Але пакуль у Беларусі ня зьявіцца незалежнага суду, мая пазыцыя таксама не зьменіцца. Я працягваю галадоўку, і я галадоўкі спыняць ня буду. Я сваёй пазыцыі не мяняю. Адзінае, чаго мне ўдалося дамагчыся: хворага на дызэнтэрыю чалавека, які знаходзіўся ў маёй камэры, адправілі ў шпіталь. Калі мне судзьдзя скажа, што ў гэтай краіне зьявіўся незалежны суд, то я спыню галадоўку. Але гэта нерэальна”.

Павал Севярынец спакойна ўспрыняў прамову

прадстаўніка пракуратуры. Вось як ён пракамэнтаваў гэта Радыё Свабода:

(Севярынец:) “Тры гады “хіміі”, гэта адначасова і спроба прынізіць, і спроба нэўтралізаваць перад прэзыдэнцкімі выбарамі 2006 году як Статкевіча, так і мяне. Але стаўлюся да гэтага спакойна. Турбуе мяне суд Божы, а не чалавечы. Тым больш ня суд гэтай улады. Таму, які б прысуд ні быў, захаваем маральную гатоўнасьць да ўсіх магчымых складанасьцяў, з гэтым зьвязаных. Але ж хацеў бы зазна-

чыць: падчас судовага разгляду гэтай справы стала відавочна, што крымінальная справа развальваецца. Пракурор пачаў адмаўляцца ад кваліфікацыі абвінавачаньня, казаць: “Ну, ня цяжкае злачынства. Цяжка патрабаваць зьявольнасьці”. Па ўсіх яго паводзінах было відаць, што ён шкадуе аб тым, што не ўдалося знайсці крыміналу ў гэтай справе”.

Агалошваньне прысуду адбудзецца 31 траўня.

P.S. Суд прызначыў лідэрам апазыцыі тры гады «хіміі».

У ЗАХОДНІХ РАЁНАХ ВІЦЕБШЧЫНЫ АД ХОЛАДУ ЗАГІНУЛІ ВЫГНАНЫЯ НА ПАШУ КАРОВЫ

Браніслава Станкевіч, Віцебск. Загады выганяць кароў у поле з 9-га траўня паступілі ад раённага начальства, і ў гаспадарках мусілі падпарадкавацца, нягледзячы на тое, што на Мёршчыне тэмпература знізілася да 0 градусаў, а ў Шаркоўшчынскім раёне ўвогуле пайшоў сьнег. Цяпер там падлічваюць страты: паводле папярэдніх звестак, у кожным з раёнаў загінулі больш як па тры сотні кароў ды цялушак.

Нечаканае пахаладаньне ўдзень 10-га траўня ў Мёрскім раёне лічаць галоўнай прычынаю таго, што ў 5-ці гаспадарках загінулі 360 галоў быдла.

Словам “загінулі” абгульняецца ўсё, што здарылася тут у апошнія суткі – і тое, што, ратуючыся ад ветру і дажджу, цялушкі туліліся адна да адной і насцьмерць душылі слабейшых, і што аслаблыя за зіму каровы пасклізіліся і танулі ў перапоўненых вадой канавах, і што нават пасья таго, як жыўёлу загналі пад дах, частка дойнага статку загінула ад вострых запаленьняў.

Страты раённай сельскай гаспадаркі пакуль не падлічаныя, бо некаторую

частку яшчэ жывых кароў пасьпелі адправіць на Мёрскі мясакамбінат, дзе так званы “убойны” цэх працаваў усю ноч навывелёт. Сюды ж быў выкліканы і намесьнік раённага пракурора Аляксей Лапушынскі, які праводзіць тут праверку, бо факты масавага падзяжу жывёлы сталі вядомыя толькі дзякуючы таму, што супрацоўнік службы ДАІ выпадкова спыніў прычэп з памерлымі цялушкамі. Пра вынікі праверкі прадстаўнік Мёрскай пракуратуры пакуль нічога не кажа.

Кіраўнік Шаркоўшчынскага райсельгасхарчу Іван Лаўрановіч сцвярджае, што кароў ды цялушак ў гаспадарках гэтага раёну

таксама загубіла выключна надвор’е.

(Лаўрановіч:) “ Ліў тут дождж, 56 міліметраў за суткі – гэта больш як месячная норма. Паніжэньне тэмпературы было ноччу і сьнег, сьнег ішоў пяць гадзін.”

(Карэспандэнтка:) “ А чаго ж кароў пагналі на пашу ў такое надвор’е?”

(Лаўрановіч:) “Дык усё гадзі выганяем такім часам, і праблем не было! А тут вось так атрымалася.”

Паводле словаў Івана Лаўрановіча, у Шаркоўшчынскім раёне страцілі толькі каля сарака кароў, і тое іх нібыта пасьпелі яшчэ жывымі адвесьці на мясакамбінат у Глыбокае. Хаця супрацоўнікі толькі

аднаго аграпрадпрыемства “Княж” ананімна кажуць, што ў іх загінулі 87 кароў і 40 цялушак, і вінавацяць у гэтым толькі раённае начальства, якое аддала загад пра пашавае ўтрыманьне жывёлы.

Гаварыць пра маштабы стратаў ўсяе Віцебшчыны чыноўнікі абласнога рангу адмаўляюцца. Так, намесьнік старшыні аблсельгасхарчу Віктар Славецкі параіў журналістам не ўзьнімаць дарма паніку, бо, паводле ягоных словаў, на захадзе Віцебшчыны нічога надзвычайнага не адбылося – ніводная карова не замерзла і ідзе ўсяго толькі плянавая здача быдла на мясакамбінаты.

НА ВІЦЕБШЧЫНЕ ЗАВЕДЗЕННЫЯ ДЗЬВЕ КРЫМІНАЛЬНЫЯ СПРАВЫ СУПРАЦЬ ЧЫНОЎНІКАЎ

Браніслава Станкевіч, Віцебск. Намесьнік старшыні Браслаўскага райвыканкаму падазраецца ў злоўжываньні службовым становішчам, а начальнік аўтамабільнага пункту пропуску “Рэдзькі-Ляды”, што знаходзіцца ў Дубровенскім раёне, на мяжы з Расеяй, знаходзіцца пад сьледствам за атрыманьне буйнога хабару.

Намесьнік старшыні Браслаўскага райвыканкаму, які ёсьць адначасова і дэпутатам райсавету, быў упаўнаважаны кіраваць выкананьнем праграмы будаўніцтва на сяле – ўзьядзеньнем так званых “прэзыдэнцкіх” дамкоў.

Абласная пракуратура завяла супраць яго крымінальную справу за тое, што ён загадваў сваім падначаленым прымаць у якасьці гатовых незавершаныя

аб’екты, як сказана ў афіцыйнай фармулёўцы пракурора, “ з мэтаю даць стансуючую справаздачу пра выкананьне высокіх паказьнікаў”.

Пракуратура лічыць, што ён нанёс істотную шкоду дзяржаве, бо сваімі злоўжываньнямі “падрываў аўтарытэт і прэстыж дзяржаўнае ўлады”. Паводле адпаведнага артыкулу Крымінальнага кодэксу, за гэта чыноўніку пагражае тэрмін зьнявольленьня ад 3-х да 10-ці гадоў.

СЯРОД ДЭМАКТЫВІСТАЎ ВІЦЕБШЧЫНЫ НАЙБОЛЬШ ГАЛАСОЎ АТРЫМАЎ МІЛІНКЕВІЧ

Абласную канфэрэнцыю ў справе вылучэньня адзінага кандыдата ад дэмакратычных сілаў было вырашана правесці ў лесе пад Віцебскам, бо правесці такую імпрэзу ў горадзе тутэйшыя актывісты палічылі немагчымым.

Аднак віцебская міліцыя знайшла апазыцыянераў і там. На ціхіх вулачках прыгараду наўрад ці бачылі калі-небудзь такую колькасьць міліцэйскіх машын, як сёньня, і дэлегатаў канфэрэнцыі ў лесе сустрэлі каля двух дзiesiąткаў міліцыянтаў – з Віцебскага раённага і абласнога аддзелаў. Начальнік абласнога аддзела аховы правапарадку Сяргей Іваноў зьвярнуўся спачатку да прэтэндэнта Анатоля Лябедзькі, які прыехаў на канфэрэнцыю першым, з тым, каб усім прысутным было загадана разьсьціся, але Анатоля адмовіўся гэта выконваць.

Калі міліцыянты папярэдзілі, што арыштуюць кожнага, хто будзе выступаць з прамовамі, да не-

чага заклікаць або нават проста засьпявае песьню “неадпаведнага зместу”, арганізатары канфэрэнцыі прапанавалі іншы фармат яе правядзеньня. 109 дэлегатаў падзяліліся на чатыры групы, да якіх па чарзе падыходзілі чацьвёра прысутных прэтэндэнтаў на вылучэньне: Сяргей Калякін, Анатоль Лябедзька, Аляксандар Мілінкевіч і Станіслаў Шушкевіч. Яны адказалі на пытаньні і падзяліліся сваімі плянамі.

Галасаваньне таксама праводзілася незвычайным чынам. Калі галасы падлічылі, то высветлілася, што найбольшым даверам у прадстаўнікоў дэмакратычнае грамадзкасці Віцебшчыны карыстаецца Аляксандар Мілінкевіч, ён набраў 68 галасоў. За Сяргея Калякіна прагаласавалі 53 чалавекі, за Анатоля Лябедзьку – 46, за Мікалая Статкевіча – 39, за Станіслава Шушкевіча – 27, за Мікалая Бусьнюка – 21, за Валерыя Арцішэўскага і Валерыя Грыцука – па 9 чалавек.

АНЖАЛІКА АГУРБАШ ФІНШАВАЛА СЯМНАЦЦАТАЙ



Яшчэ напярэдадні ад'езду ў Кіеў Анжаліка Агурбаш гаварыла, з кім збіраецца падзяліць "радасць перамогі":

(Агурбаш:) "Ня я еду на "Эўрабачаньне", уся краіна едзе. За мной 10-мільённы народ, які мяне любіць, за мной урад, які дапамагае і ўсё робіць, каб мы максымальна наблізіліся да перамогі. Мы за цаной не пастаім: зробім усё магчымае і, самае галоўнае, немагчымае, каб найлепшым чынам паказаць сябе і зрабіць усё, каб наступнае "Эўрабачаньне" прайшло ў Менску".

Адносна ўчорашняга выступу Анжалікі Агурбаш былая тэлеведучая Элеанора Язерская наўпрост кажа: Агурбаш пераблытала сцэну з подыюмам.

(Язерская:) "Калі я пачула яшчэ

Ігар Карней, Менск Мільённыя выдаткі на падрыхтоўку да "Эўрабачаньня-2005" ня мелі для беларускай удзельніцы Анжалікі Агурбаш плёну. Агурбаш паводле вынікаў глядацкага галасаваньня не ўвайшла ў дзясятку лепшых і такім чынам завяршыла ўдзел у конкурсе сямнаццатай. Летась беларускі дуэт "Аляксандра і Канстанцін" у паўфінале быў перадапошні.

месяц назад яе песьню, я сказала: нічога ў Агурбаш не атрымаецца. Мне было вельмі сумна так думаць, таму што я ўвогуле добра стаўлюся да Анжалікі. Яна прыгожая жанчына, артыстычная. Але на "Эўрабачаньні", перш за ўсё, трэба сьпяваць, а не дэманстраваць дарагі касьцюм. Гэтая сукенка, якую шыў хвалёны Юдашкін, на мяне не зрабіла ніякага ўражаньня. За што такія грошы? — пэўна, пра гэта думала ня я адна. Песьня для мяне таксама не цікавая. Такіх песень цяпер процьма. Дарэчы, удзельніца з Грэцыі ад гэтай песьні адмовілася. Чаму ўзяла яе Анжаліка? Мабыць, такія былі ў яе настаўнікі".

Цягам усяго папярэдняга тыдня Анжаліку Агурбаш суправаджала выключна расейская "світа": Усе гэтыя людзі ня першы раз прывозяць расейскіх выканаўцаў на "Эўрабачаньне" (досыць згадаць тых жа Кіркорава і Пугачову) і кожны раз аказваюцца па-за бортам спаборніцтваў. Элеанора Язерская перакананая: у выпадку, калі лепшых вызначаюць звычайныя гледачы, стаўка на вялізныя і "ўсемагутныя" грошы не апраўданая.

(Язерская:) "Паездкі па дваццаці шасьці краінах Эўропы, што арганізаваў яе прад'юсар Філіп Кіркораў — гэта яшчэ ня ўсё. Патрэбны добрыя песенны матэрыял, створаны ў сваёй краіне, і больш прадуманая падрыхтоўка. З Анжалікай Агурбаш адбыўся цікавы, на ўсю Эўропу, экспэрымэнт. Ці можна за вельмі вялікія грошы (раскрутка пацягнула дзесьці на 4 мільёны даляраў) стаць зоркай "Эўрабачаньня"? Аказваецца, немагчыма. А наагул, вельмі сумна".

Як адзначаюць музычныя крытыкі, паводле размаху рэкламнай кампаніі беларускі штаб Агурбаш апыраўся ўсіх астатніх. Дзеля таго, каб аблашчыць публіку, выдалі мільёны асобнікаў кампакт-дыскаў, касэтаў, бэйсболак і маек з выявай беларускай канкурсанткі.

Юры Падольскі, бацька і прад'юсар яшчэ адной беларускі, Натальлі Падольскай, якая выступіць у фінале за Расею, перакананы: адказнасьць за паразу Агурбаш мусіць падзяліць ня толькі яе атачэньне, але і высокапастаўленыя чыноўнікі ад культуры:

Радыё "Свабода".

У НАРОЎЛІ ВЫСЯЛЯЮЦЬ НЕПЛАЦЕЛЬШЧЫКАЎ КАМУНАЛЬНЫХ ПАСЛУГАЎ

Казімер Яноўскі, Нароўля. У заражанай радыяцыяй Нароўлі мясцовыя ўлады распачалі змаганьне зь неплацельшчыкамі за камунальныя паслугі. У раённы суд пададзены дзясяткі пазоваў на прымусовае спагнаньне доўгу. Многім жыхарам адключылі ваду. Некаторыя людзі з добраўпарадкаванага жытла пераселены ў "маласямейкі".

Паводле зьвестак жыллёва-камунальнага прадпрыемства "Нароўля", больш як 800 жыхароў райцэнтру маюць цяпер запазычанасьць за карыстаньне жытлом ды камунальнымі паслугамі. Ня выплачана агулам 126 мільёнаў рублёў. Гаворыць кіраўнік юрыдычнай службы камунальнага прадпрыемства Галіна Сергіенка:

(Сергіенка:) "36 пазоваў мы афіцыйна падалі ў суд на спагнаньне даўгоў за квартплату. Сем пазоваў падрыхтавана ў мяне на высяленьне. Чатыры нашыя пазовы на высяленьне ўжо задаволілі сёлета".

Гутару з пэнсіянэрай Вольгай Спаскай. Рашэньнем суду за няўплату яе з дачкой-інвалідам з кватэры ў катэдры на вуліцы Мэліяратараў перасяляюць у камунальную аднапакаёўку на вуліцу Корзуна. Спадарыня Спаская ўжо пакавала клункі:

(Спаская:) "Хата ў мяне непаяганая, цёпленька тут. Але цяжка адной. Сто зь лішкам тысяч плаціць за кватэру — пэнсіі не хапае. Газ пакуль не адключылі, а вады ў мяне даўно няма. Тры гады, як ваду адключылі. Цяжка! Пэнсію атрымаю і буду пераяджаць".

Асноўныя неплацельшчыкі ў

Нароўлі — жыхары так званых "чарнобыльскіх дамоў", перасяленцы з заражаных радыяцыяй вёсак, а таксама адзінокія пэнсіянэры і беспрацоўныя. Сярод неплацельшчыкаў багата і тых хто працуе, але мае мізэрныя заробкі.

(Шугай:) "Квартплата зімою 120 тысяч, а заробак — 150. Як выплачваць і як жыць зь дзецьмі?" — пытаецца санітарка раённага шпіталю, маці траіх дзяцей Сьвятлана Шугай.

Жыхары Нароўлі абураюцца высокімі камунальнымі плацяжамі, адсутнасьцю гарачай вады.

ІДЗЕ ВАЙНА ВЯЛІКАЯ

Насельніцтва Беларусі скарачаецца з кожным годам. Ці то вайна ідзе, ці то правініліся людцы нечым перад богам. Тут табе і аб'ектыўныя прычыны—натуральнае скарачэнне нараджальнасці. Ну і само сабой суб'ектыўныя прычыны адыграваюць немалую ролю.

Тры забойцы абвінавчваюцца па арт. 139, ч.2; пункты.6, 13, 18; арт.189; арт.339, ч.3; арт.172,ч.3. Забойства было здзейснена ў кастрычніку мінулага году ў в. Ноўка, дзе мясцо-

вая маладзёны забілі свайго аднавяскоўца. Маладыя людзі ўварваліся ў дом Аляксандра, нанеслі яму 29 удараў па тулаву і 7 па галаве, пасля чаго той сканаў у больніцы. Брат забітага Аляксей, які стаў сьведкам забойства, цьвердзіць пра асабліваю жорсткасць нападнікаў. Тыя былі на добрым падпітку і пра міласэрнасць не думалі. Трэба адзначыць, што браты Дзьміцер і Васіль знаходзяцца на ўліку ў лекара-нарколага.

КУР'ЁЗ НЕВУЦТВА

Па афіцыйных тэлеканалах прайшоў кур'ёзны і разам з тым знакавы рэпартаж, на які нельга не звярнуць увагі. Маладзенькі міліцыянер, адказваючы на запыт свайго кіраўніцтва, пад час акцыі пратэсту супраць змены назвы пр. Скарыны ўпершыню ў сваім жыцці зачытаў вядомы кожнаму вучню восьмага класу ўрывацак з прадмовы да кнігі "Юдзіф", што быў надрукаваны на плакаце з выяваю Скарыны: "...Як ад нараджэння звяры, што ходзяць у пустыні, ведаюць ямы свае; птушкі, што лётаюць у паветры, ведаюць гнёзды свае; рыбы, што плаваюць у моры і ў рэках, чуюць віры свае;

пчолы і тым падобныя бароняць вульлі свае, — так і людзі, дзе нарадзіліся і ўскормлены, да таго месца вялікаю ласку маюць". Свой даклад ён скончыў дзяжурнай фразою: "Як зразумеў?" Вас зразумеў?" — пачуў ён у адказ.

Словы былі станоўча ўспрынятыя не толькі міліцэйскім дзяжурным, але і многімі з тых, хто слухаў гэты рэпартаж. Рукапісы насамрэч не гараць — адтуль, з вечнасці, Скарына выходзіць ў сённяшніх пакаленнях пачуццё нацыянальнай годнасці нават у такіх неспрыяльных час, у які нам даводзіцца жыць.

Ян Ластаўка.


НАШЫ НАВІНЫ Ў INTERNET

Шаноўныя чытачы газеты "Гасцінец" маюць магчымасць пазнаёміцца з нашымі навінамі на інфармацыйным сайце www.hascinie.org, дзе прадстаўлены матэрыялы выданняў паўночна-усходняй часткі Віцебшчыны з Бешанковіцкага, Гарадоцкага, Віцебскага і Шумілінскага раёнаў. На сайце вядзецца апытанне наведвальні-

каў па надзённых праблемах грамадскага жыцця Беларусі, аналітычныя артыкулы сталых аўтараў незалежных СМІ. Для зацікаўленых асоб прадстаўлена інфармацыя пра беларускі аналаг украінскага руху "ПАРА", які мае назву "ЧАС" і адпаведны сайт www.svaboda2006.org з яго праграмнымі дакументамі.

Вынікі апошняга апытання на сайце www.hascinie.org

Як Вы ацэньваеце ўвагу міжнароднай супольнасці на стан дэмакратыі ў Беларусі?



Усяго адказаў: 17

БЕЛАРУСКАЯ СЛУЖБА РАДЫЁ СВАБОДА

Час	кГц/Хвалі
18.00 – 20.00	9865/31, 15460/19
20.00 – 22.00	6150/49, 9865/31
22.00 – 24.00	7165/41, 9865/31
06.00 – 08.00	6140/49, 7190/41

У праграме:

... навіны зь Беларусі і ўсяго сьвету, правы чалавека, апазыцыя, улада, родная мова, эканоміка, культура, эміграцыя, праца

Сярэднія хвалі – 521 м (576 кГц).

Адрас: 220005 Менск – 5, п/с 111.

НАСТРОЙЦЕСЯ НА "СВАБОДУ"!

«ПОКЛІЧ ВОЛІ»

КУПОН БЯСПЛАТНАЙ ПРЫВАТНАЙ АБВЕСТКІ

Запоўніце гэты купон, вышліце па адрасу: г.Віцебск, 3-я Мопраўская, д. 14, і мы надрукуем Вашу абвестку (ня больш 15 слоў) бясплатна.

Тэкст _____

Адрас, тэлефон _____

Заснавальнік і рэдактар: Сяргук Салодкі.
Адрас рэдакцыі: г. Віцебск,
3-я Мопраўская, д. 14, тэл. 26-42-02

Выдадзена пры падтрымцы Віцебскага аддзялення
ГА "Фонд імя Льва Сапегі".
Распаўсюджваецца бясплатна. Наклад 290 асобнікаў.